

सप्तसागरः, पुं, (सप्त सागरा इव कुण्डानि यत्र ।) महादानविशेषः । यथा,—

मत्स्य उवाच ।

“अथातः संप्रवक्ष्यामि महादानमनुत्तमम् ।  
सप्तसागरकं नाम सर्वपापविनाशनम् ॥  
पुण्यं दिनमघासाद्य कृत्वा ब्राह्मणवाचनम् ।  
तुलापुरुषवत् कुर्यात् लोकेशावाहनं बुधः ॥  
ऋत्विक्त्वापसंभार भूषणाच्छादकादिकम् ।  
कारयेत् सप्त कुण्डानि कनकानि विचक्षणः ॥  
प्रादेशमात्राणि तथारत्नमात्राणि वा पुनः ।  
कुर्यात् सप्तपलादूर्ध्वमासहस्राश्च शक्तिः ॥  
संख्याप्यानि च सर्वाणि कृत्वा जिनतिलोपरि ।  
प्रथमं पूरयेत् कुण्डं लवणेन विचक्षणः ॥  
द्वितीयं पयसा तद्वत् तृतीयं सर्पिषा पुनः ।  
चतुर्थन्तु गुडैर्नैव दध्ना पञ्चममेव च ॥  
षष्ठं शर्करया तद्वत् सप्तमं तीर्थवारिणा ।  
स्यापयैकवचस्यन्तु ब्रह्माणं काञ्चनं शुभम् ॥  
केशवं क्षीरमध्ये तु घृतमध्ये मङ्गेश्वरम् ।  
भास्करं गुडमध्ये तु दधिमध्ये सुराधिपम् ॥  
शर्करायां न्यसेत् लक्ष्मीं जलमध्ये तु पार्वतीम् ।  
सर्वेषु सर्वरत्नानि धान्यानि च स्मन्ततः ॥  
तुलापुरुषवत् शेषमत्रापि परिकल्पयेत् ।  
ततो वारुणहोमान्ते स्नापितो वेदपुङ्गवैः ।  
त्रिः प्रदक्षिणमाहृत्य मन्त्रानिमानुदौरयेत् ॥  
नमो वः सर्वसिन्धुनां प्राधारेभ्यः सनातनाः ।  
जन्तूनां प्राणदेभ्यश्च ममुद्रेभ्यो नमो नमः ॥  
क्षीरोदकान्यदधिमधुधनैवलावणेषु-  
साराभ्युत्थेन भुवनत्रयजीवसंघान् ।  
आनन्दयन्ति वसुभिश्च यतो भवन्त-  
स्तस्मान्ममाप्यघविघातमलं विदध्म ॥  
यस्मात् समस्तभुवनेषु भवन्त एव  
तीर्थामरासुरसुवन्द्यमणिप्रदानम् ।  
पापक्षयाहरविलोपनभूषणाय  
लोकस्य बिभ्रति तदस्तु ममापि लक्ष्मीः ॥  
इति ददाति रसास्वरसंयुतान्  
शुचिरविश्रयवानिह सागरान् ।  
अमलकाञ्चननवरत्नमयानसौ  
पदमुपैति हरैरमराद्यतः ॥  
सकलपापविघातविराजितं  
पितृपितामहपुत्रकलत्रकम् ।  
नरकलोकसमाकुलमप्यलं  
भ्रष्टिति नेतुमसौ शिवमन्दिरम् ॥”  
इति मत्स्यपुराणे महादानानुकीर्तने सप्तसा-  
गरप्रादानिको नाम २६१ अध्यायः ॥  
सप्तसुः, स्त्री, (सप्त सुते इति । सू + क्षिप् ।) सप्त-  
पुत्रप्रसूता । तत्पर्यायः । सुतवृत्करा २ । इति  
शब्दरत्नावली ॥  
सप्तशुपुङ्गवः, पुं, (सप्तभिरंशुभिः पुङ्गव इव  
श्रेष्ठत्वात् ।) शनिग्रहः । इति जटाधरः ॥  
सप्तार्चिः, [स्] पुं, (सप्त अर्चिं सि यस्य ।)  
अग्निः । (यथा, रघुः १० । २१ ।  
“सप्तसामोपगौतं त्वां सप्तार्चवज्जलेशयम् ।

सप्तार्चिर्मुखमाचक्षुः सप्तलोकैकसंश्रयम् ॥”)  
चित्तकवचः । इत्यमरः ॥ शनिग्रहः । इति  
हेमचन्द्रः ॥ क्रूरचक्षुषि, त्रि । इति मेदिनी ॥  
अग्नेः सप्तानामर्चिषां नामानि सप्तजिह्वशब्दे  
द्रष्टव्यानि ॥

सप्तार्चः, पुं, (सप्त अर्चा यस्य ।) सूर्यः । अर्क-  
हृत्तः । इत्यमरः ॥ (कचित् वाच्यलिङ्गेषु  
द्रश्यते । यथा, ऋग्वेदे । ५ । ४५ । ८ ।  
“आ सूर्यो यातु सप्तार्चः क्षेत्रं यदस्त्रोर्विया-  
दीर्घयाचे ॥”  
“सूर्यः सर्वस्य प्रेरको देवः सप्तार्चः सर्प-  
स्वभावाश्रोपेतः सप्तसंख्याकाश्रो वा आवातु  
अस्मदभिमुखमागच्छतु ॥” इति तन्त्रा-  
सायणः ॥)

सप्तार्चवाहनः, पुं, (सप्त अर्चा वाहनाख्यस्य ।)  
सूर्यः । यथा,—  
“लोकसाक्षी त्रिलोकेशः कर्ता हर्ता तमि-  
सहा ।  
तपनस्थापनश्चैव शक्तिः सप्तार्चवाहनः ॥”  
इति शाख्यपुराणे सूर्यस्तोत्रम् ॥

सप्तः, पुं, (‘षप समवाये । ‘सपिनसिर्ष-  
पदिभ्यस्तिप्’ इति श्रौभोजदेवः । सपति सङ्-  
मेषु सङ्गसामेवेति । गतिकर्मणो वा सप्तः ।  
समतेः स्वार्थात् इति माधवः । ऋषि गतौ ।  
अस्माद्वा तिप्रत्यये गुणे च रेफलोपो बाहुल-  
कात् सपति सप्तः ।” इति निघण्टुटीकायां  
देशराजयज्वा । १ । १४ । ५ ।) अर्चः । इत्य-  
मरः ॥ (यथा, ऋग्वेदे । ८ । ४ । १४ ।  
“अर्वाञ्चं त्वा सप्तयोऽध्वरत्रियो वदन्तु सवने-  
दुप ॥”)

सफरः, पुं, मत्स्यविशेषः । पुटी इति भाषा ॥  
शयाना स्फुरति पार्श्वेन गच्छतीति शफरी  
मनोषादिः नदादित्वादीप् । शोणिशफरी-  
शय्याशकटशिलाशरश्शतपथ इत्युत्पत्तेर्भा-  
तालव्यादिः । दन्त्यादिरपीति कैचित् । शफ-  
रश्च । इत्यमरटीकायां भरतः ॥  
सफरौ, स्त्री, (सफर + डीप् ।) मत्स्यविशेषः ।  
इति भरतः ॥ पुंटी इति भाषा । तत्पर्यायः ।  
शफरी २ प्रोष्ठो ३ । इत्यमरः ॥ शफरः ४  
श्वेतकीलः ५ । इति त्रिकाण्डशेषः ॥ (यथा,—  
“अगाधजलसञ्चारो रोहितोऽपि स्थिरायते ।  
गण्डूषजलमात्रेण सफरौ फरफरायते ॥”  
इत्युद्गतः ॥)

सफलं, त्रि, (फलेन सह वर्त्तमानम् ।) फल-  
विशिष्टम् । तत्पर्यायः । अमोघम् २ । इति  
जटाधरः ॥ (यथा, मार्कण्डेये । ६१ । ३० ।  
“सफलं मे भवेज्जन्म यदि मां नावमन्यसे ॥”  
सयस्यम् । यथा, कथासरित्सागरे । २५ । २२ ।  
“अपश्यदाश्रमपदं सफलसिन्धुपादपम् ॥”)

सबलः, त्रि, (बलेन सह वर्त्तमानः ।) सैन्ययुक्तः ।  
सामर्थ्यवान् । यथा,—  
“सबले च गृहे पापे दिनमात्रं प्रचक्षते ।

मध्ये बले तथा मासं वर्षं विद्यान्थावले ॥”  
इति पञ्चसूत्राः ॥

सबलिः, पुं, विकालः । इति हेमचन्द्रः ॥  
सबाधः, त्रि, पीडायुक्तः । निषेधयुक्तः । बाधया  
बाधेन च सह वर्त्तमानो यः इति बहुव्रीहि-  
समासनिष्पन्नः ॥

सब्रह्मचारी, [न्] पुं, (ब्रह्म वेदस्तदध्ययनार्थं  
यद्ब्रतं तदपि ब्रह्म तश्चरतीति ब्रह्मचारी  
समानो ब्रह्मचारी । यद्वा, समाने ब्रह्मणि  
चरतीति । ऋग्निः । “चरवे ब्रह्मचारिणि ।”  
६ । ३ । ८६ । इति समानस्य सः ।) परस्परैक-  
ब्रह्मव्रताचारः । इत्यमरः ॥ एकस्माद्गुरो-  
र्ब्रह्मवे वेदाय अर्थात् वेदाध्ययनाय ब्रतं अभि-  
ब्रह्मचर्याख्यं आचरन्ति ये तेऽप्यन्यं सब्रह्म-  
चारिण उच्यन्ते । उपचारात् ब्रह्माध्ययनार्थं  
व्रतमपि ब्रह्म । समानं ब्रह्म चरन्तीति प्रहादि-

त्वाखिनि ष्योतिर्जन्मपदेत्यादिना समानस्य  
सभावे सब्रह्मचारिणः । एकब्रह्मव्रताचारा  
इत्यत्र एकस्माद्ब्रह्मणे ब्रह्माध्येतुं व्रतमा-  
चरन्तीति तुमर्थं चतुर्थ्यां विष्टकृतीति परे ।  
सब्रह्मचारी भिन्नगुह्यिष्य इति हारलतेति  
नयनानन्दः । इति भरतः ॥

सभर्तृका, स्त्री, (भर्ता सह वर्त्तमाना । सहस्य  
सः ।) विद्यमानपतिका । तत्पर्यायः । पति-  
वन्नी २ । इत्यमरः ॥ सधवा ३ सनाथा ४ ।  
इति जटाधरः ॥

सभा, स्त्री, (सह भान्ति शोभन्ते यन्नेति । भा  
दौप्तौ + भिदादित्वात्प्रथिकारणे षड् । सहस्य  
सः ।) सह भान्ति चत । मज्जिसिंह इति पार-  
सीक भाषा । पञ्चायित इति हिन्दीभाषा ।  
मिटिं इति इङ्गरेजी भाषा । तत्पर्यायः ।  
समज्या २ परिषत् ३ गोष्ठो ४ समितिः ५  
संसत् ६ आखानो ७ आखानम् ८ सदः ९  
समाजः १० । इत्यमरः ॥ पर्यत् १२ इति जटा-  
धरः ॥ तल्लक्षणादि यथा । मनुः ।  
“यस्मिन् देशे निषेदन्ति विप्रा वेदविदक्षयः ।  
रात्रः प्रतिजतो विद्वान् ब्राह्मणस्तां सभां  
विदुः ॥” ॥

विदुःसंहतावपि सभापर्यायपरिषद्महाह  
स एव ।  
“त्रैविद्यो हेतुकस्तर्की निहन्तो धर्मप्राठकः ।  
त्रयचाश्रमिभः पूर्वं परिषत् स्नाह्यावराः ॥”  
त्रैविद्यः त्रिवेदपारगः । हेतुकः सद्बुद्धि-  
व्यवहारी । चतुष्पामरसंहः । सभा सदसि  
सभ्ये च । अत्र भा दौप्तिः प्रकाशो ज्ञानमिति  
यावत् । तथा सह साक्षात्परम्परया वा वर्त्तते  
इति सभा ॥॥ कात्यायनः ।  
“कुलश्रीलवयोऽपि चतुर्विधैर्दक्षिणतम् ।  
दक्षिणैः स्यात् कतिपयैः कुलद्वैरधिष्ठि-  
तम् ॥”

सद इति शेषः । इति व्यवहारतत्त्वम् ॥॥  
सासाजिकः । शूतम् । गृहम् । इति मेदिनी ॥